
.. मूल्य 


क्र 


दो झच्द 


सत्य का शाइवत पक्ष ही सौन्दर्य है और उसी सौन्दर्य की 
अभिव्यञझजना कवि का सहज धर्म है । सौन्‍न्दय॑-द्रष्टा के 
. लिए व्यक्तिगत अनभूति और संस्कारों का उतना ही महत्त्व 
है जितना जीवन के प्रति शाइवत दृष्टिकोण को ले कर चलने 
वालों के सम्मुख होता है । अतः समाज व जीवन से निरपेक्ष 
हो कर सौन्दर्य-द्रष्टा अपने अन्तर की सुकुमार और 
सजल भावनाओं का निरूपण नहीं कर सकता । बहिजंग का 
कठोर सत्य और अन्तर्जंग का नवोन्मेष कल्पना-विभव उसके 
सृजन में समान रूप से सहायक होते हैं, किन्तु यथार्थ की 
स्थूछता और अव्यक्त की सूक्ष्मता उसके सृजन के अनिवाय॑ 
उपकरण होने चाहिए 


प्रकृति ब्रह्म के नाते सत है, चेतन है और आनन्‍्दपूर्ण है। 
जड-चेतन, सत-असत व स्थूल-सुक्ष्म में सवंत्र ब्रह्म ही प्रकाशित 
हो रहा है। इसीलिए तो द्रष्टा कवियों के कंठ से फूटा :- 
.. 3» ईशा वास्यमिदं सर्वे यत्किआच जगत्याँ जगत्‌ 
तेन त्यक्तेन भुञ्जीथा मा गृधः कस्यस्विद्‌ गुनसू_ 
इसी चिरन्तन सत्य की रागात्मक अनुभूति और अभिव्यक्ति 
 शाइवत सौन्दर्य है। किन्तु आज के प्रगतिवादी काव्य और 


प्रयोगवादी काव्य के रचयिता उस शाइवत सौन्दर्य की उपेक्षा कर 
केवल अनावृत्त स्थूल व पार्थिव यथार्थ के प्रति आकर्षित मात्र हैं । 
सक्षम की अनुभूति के अभाव में कोई साहित्य न कभी 
स्थायी और चिरन्तन हो सक! और न हो सकेगा । भावभूमि 
की संकीर्णता और भौतिक चिन्तन के प्राबल्य से प्रगतिवादी 
काव्य किसी ठोस धरातल पर पूर्णतः प्रतिष्ठित नहीं हो 
पाया । स्पष्टतः अर्थ॑-व्यवस्था और स्थल का चोली-दामन 
का-सा सम्बन्ध है, किन्तु सुक्ष्म की उपेक्षा कवि के भाव- 
वेभव और तीब्रानभति के अभाव का द्योतक है । 


यद्यपि कवि समग्र चेतता का एक॑ विशिष्ट अंशभत 
है, तयापि वह एक निरंकुश सता है। वह सामाजिक जीवन 
को यौवन है और उसकी कृतियाँ एक पृथक्‌ संवेदनीय सत्य ! 
समष्टि की वेदना का आभास व्यक्तिगत भावभभि के आधार 
पर ही होता है, अतः कवि मानवीय वेदना को प्रिय की 
मधर-स्मति के सदृश आत्मसात्‌ कर अपने कृत्तित्व को 
. मानस-पृत्र के रूप में जन्म देता है। फिर भी यदि कोटि हृदयों 
की सिसकियों से कवि की आँखें सजल होती हों, अनजान 
अपाहिजों को देख कर उसका रोम-रोम सिहर उठता हो, तथा 
नीरव चिताओं से उठने वाली धूम रेखाओं से उसका अन्तर 
. ऋन्‍दन कर उठता हो, तो यह आवश्यक नहीं कि स॒जने के क्षण 
में उसकी लेखनी आँसू बहाएं, उसके लिए व्यक्तिगत स्वातंत्य 
अपेक्षित है, अन्यया स्वस्थ सुजन असम्भव है, सौन्दर्य व आदर्श 
में सन्‍्तुलन रखना और स्थूल-सुक्ष्म में तादात्म्य करना कठिन है ।.. 


कवि चिरन्तन सत्य का दर्शन करता है और सौन्दर्य 
की अभिव्यक्ति । यही छायावादियों की मूल प्रवृत्ति रही है। 
इसके विपरीत प्रगतिवादियों ने सौन्दर्य का विश्लेषण कियां और 
सत्य का नग्त निरूपण । किन्तु, रहस्यवादियों ने अखंड और 
व्यापक चेतन सत्य और असीम सौन्दर्य के कूलों के बीच लोक- 
मंगल की शाइवत भावना 'शिवं' को प्रवाहित किया । इसलिए 
सत्यं, शिवं, सुन्दरम्‌ की अलौकिक भावभूमि पर बहने वाली 
उनकी त्रिपथगा काल और सीमा को लाँध कर अमर होती 
गयी । द 


दर्शन और रहस्य का सम्बन्ध प्रकृति-पुरुष का-सा है। 
अतएव भारतीयों के जीवन और चिन्तन में रहस्यात्मकता का होना 
कोई आइचये नहीं। अखंड और असीम' की उपासना, अनन्त 
ओर व्यापकता के प्रति सहज आकर्षण तथा अव्यक्त व सुक्ष्म 
को ढूंढ़ने की प्रवृत्ति हमारे रहस्थात्मक सौन्दर्यबोध के परिचायक 
हैं। संइिलष्ट दृष्टि से अवलोकन करें तो ज्ञात होगा कि 
युगों से प्रवाहित भारतीय साहित्य-गंगा में रहस्य की पवित्रता 
निहित है । रहस्य ने समुद्र लाँध कर भारत की सीमा में प्रवेश नहीं 
किया । रहस्य ही द्रष्टा-कवि की आत्मानुभूति रही है और 
शाध्वत सौन्दर्य उसकी सच्ची अभिव्यक्ति । 


पीड़ा यद्यपि मेरा प्रथम काव्य है, तथापि यह एक आकस्मिक 
रचना नहीं है । इसकी पीठिका में मेरे अबोध शैशव का व्यथित' 
इतिहास है जिसका प्रत्येक पृष्ठ मेरे करुणा-बहुल शिशु-हृदय के 
ऋन्‍्दन से भरा पड़ा है। कितनी ही छोटी-बड़ी मारमिक घटनाओं ने 


. अनजाने में ही मेरे अबोध शैशव को रुलाया। उसी वेदनामयी 
पृष्ठभूमि में एक आकस्मिक घटना की तीव्रानभति का परिणाम 
प्रस्तुत पीड़ा है। 
मेरे अज्ञात क्षणों में जीवन-वीणा से झंक्षत  वेदना-स्वरों के 
ये अवशेष गत वैभव के परिचायक हैं। आज चिर-सुप्त-हृदय 
. की वेदना-विनंदित व्यया-लहरी मेरे निःस्वन-अन्तर में सजल 
स्मृति के परस से झंक्ृत हो उठी है ।. 


._ गणेशचलुर्थी ही 
भाड्पढ़ ९५, शक सं० ४४० ं चक्रवर्वी 

आप आन्ध्र हैं और आपकी मातृभाषा तेलगु है। उस्मानिया 
विश्वविद्यालय से बी० काम० पास करने के उपरांत आपने 
हैदराबाद के प्रमुख अंग्रेज़ी दैनिक दक्‍्कन क्रानिकल' का कुछ काल 
तक सम्पादन किया । हिन्दी के प्रति अत्यन्त रुचि होने के 
कारण आपने नागपुर विश्वविद्यालय से बी० ए० और उस्मानिया 
विश्वविद्यालय से हिन्दी में एम० ए० की परीक्षाएँ पास कीं । 
अब आप युनिर्वासटी कालेज ऑफ आटंस्‌ एण्ड साइंस, वरंगल 
में हिन्दी के प्राध्यापक हैं । 


मेरे सुख-दुख कीं 
समभार्गमित्रीं 
भारतीं 
क्गे 


थोवन के मधुमय कलरव, 
पुलिनों पर मधु-स्मृति छायी, 
चिर-दग्ध-प्रणण की लहरी 
इत पलकों से टकरायी ! 


आँसू की अञ्जलि भर कर 
इस सूनें सजल पहर में, 
दुलरायी मेंने.. पीड़ा 
अलसित वेदना कुहर में ! 


सम्मोहित विरह-मिलन से 
वह था सुन्दर क्षण अभिनव 
उस कोलाहलर में केवल 
यौवन का था पागल रब ! 


कामना खड़ी इठलायी 
मकरन्द भरा था प्याला, 
विस्मय से पागल मन ने 
क्षण भर ही में पी डाला ! 


संताप खिले प्राणों के 
 निरमम तेरी बलिहारी 
सूनी-सी कुटिया में फिर 
आ बसी वेदना भारी! 


एक 


यह तीव्र व्यथा को ज्वाला 
पीड़ा का नृत्य नयन में 
आशा के अवशेषों पर 
उड़ती है धूल विजन में ! 


भीगी पलकों में . सोती 
मधुमय यौवत की क्रीड़ा 
हँसती है धूल मृढुल में 
मेरी चिर पगली पीड़ा ! 


चिर निःस्वन उर अम्बर में 
उमड़े दुख के पागल घन 
स्मृतिभार विकल ये मेरे 
आँसू का चिर आवत्तंन ! 


जीवन की गति क्‍या देखूँ 
हैं प्राय विकल उल्का सा 


सुप्तानल ले कर पल पल 


उड़ता उर खचब्योतों-सा ! 


दो 


पीडा 


पीडा उस अरुणाई में मेने 
खो डाला मधुमय परिमल 
इस गंध-हीनत मानस से 
अब आँसू ढुलते अविरल। 


इन धूलिकणों में लुट कर. 
जब जीवन करता कन्‍्दन 
सौरभ से गिर कर करुणा 
करती मेरा अभिननन्‍्दन ! 


यह पीड़ा प्रतिपल पलती 
मृदु मधुरिम दीप-शिखा-सी 
साँसों में सिसकी सोती 
तारों की तरल-तुषा सी ! 


तीन 


व्याकुल. रजनी घट-तीरे 
जब कुज्जों में थी छाया 
घूँघट में लास्य लिये रे 
कह दे किसने मुसकाया ? 


तुम कहो कौन चुपके से 
नक्षत्र-म्हों से सज कर 
रजनी में तारक-पथ से 
आये थे मानस-तट पर ? 


सुख-तृष्ण की मादकता 

लहरायी प्रिय कण-कण में 
लहरों की चिर-चेतनता 
उठती गिरती चुम्बन में ! 


चार 


_ पीडा 


नीरद-पथ से आ कर तुम 


चन्द्रिका-स्तिग्ध-सी सविनय 
क्यों चले गये भ्रम-झुरमुट 
से दे कर अपना परिचय ? 


अपने आँसू से भीगा 


में उठा हुआ था सो कर 
विभ्रम विस्मृत था यह मन 


तुमसे नव परिचय पा कर। 


थे तुम ही एक अलोकिक 
परिचय परिमित जीवन में 
हारा निद्वन्द्ध पड़ा हूँ 
अपने एकाकीपन में । 


जब तिमिर-निमग्न प्रलय में 
चिर मुखरित वीणा टूटी 
मुख फेर कहो क्‍यों मुझसे 
तुम एक अकेली झूठी ? 


पाँच 


स्वप्निल संवेदन-सी थी 
बह स्निग्ध रूप की छाया, 
 चिर छलना में थी डूबी 
वेदना विकल्पित काया ! 


दिग्ग्रान्त अकेली चल कर 
तुहिनों की माल पिरोयी 
मानस-पथ की मुदु-छाया 
में मेरी पीड़ा सोयी। 


_ चिस्त्यक्त प्रणय मन-मंदिर 
वेभव इसके मृदु सपने 
. इन धुली हुई पलकों में 
लौटा दीं स्मृतियाँ किसने ? 


हरती तम की शीतलता 
चिर नवल वासना विरहित 
चठचल बेसुध यौवन का 
उठता हैँ ज्वार अपरिमित ! 


रे मीत मधुर मानस के 
कितना था जीवन प्यारा 
तिमिरांत पटों में रोता 
एकाकी प्राण हमारा । 


शशि कर चुम्बित घन अम्बर 
सित छाया ज्योति सिहरती, 
जलजों के प्राण पुलकते 
चन्द्रिका निसगे सिसकती । 


पंकिल जल, सित जलजों में 
. मकरन्द पिये अलि सोया, 
युग-युग उत्पीड़न ढोये. 
क्यों मिलन हमारा रोया ? 


सात 


तारों की मज्जुल आभा, 


कु 


जनुराग पका तृण-तृण में 
मधुमय प्रतिकार चला क्‍यों 
. मेरे सुख-दुखमय क्षण में ? 


- अनुदान प्रणय की माया 
कुसुमित कुछ्जों पर छायी 


मृदु मूक विरह की छाया ! 


चिर व्याकुल नभ मिलने को 


कज्चन-सी वसुधा पीली 
टकराती किन्तु मिलन में. 


दोनों की आँखें गीली ! 


अनकही कामना जानें 


क्यों नीरद बन धुरू जाती 


औ' तिमिर-सजग पलकों की 


बेदना प्रबल झर जाती ! 


आठ 


पीडा 


देखा मेंनें सागर का 
रोते-रोते सो जाना, 
सुर-धनु से मर्माहत कर 
घन-अम्बर का रो देना ! 


प्राणों से प्राण मिला कर 
जब छलक नयन नत जाता 
सिकता का चुम्बन ले कर 
सागर समस्त लहराता ! 


नव किरणों पर लुट जातीं 
चिर उमिल अभिलाषाएँ 
तंद्विल पलकों-सी बोझिल 
तट की स्वप्निल छायाएँ ! 


पलकों में प्यास उतरती 
जब  ढुलक वेदना जाती 
जानें क्‍यों व्यथं समझ कर 
_ प्रिय छोट व्यथा है आती ? 


नौ 


पीड़ा का. मधुमय नतेंन, 
गतिमय नव जीवन धारा 
उस मौन प्रलूय-पल में भी 
हषित था हृदय हमारा ! 


दीपक की क्‍ स्नेह-शिखा-सी 


इठलाती पीड़ा तनन्‍मय 


यौवन चिर सरल शलभन्सा 
आलिगन' करता मधुमय ! 


विरहाकुल परिरम्भन में 
निश्वासों के मृदु नतन 
निस्पन्द मिलन वे व्याकुल 
प्रिय इन प्राणों के ऋन्‍दन । 


सुख अवहेलिति आकुल मन 


करुणा ढुलूती प्रियतम की 


गूँजती पंथ में प्रतिध्वनि 


मेरे इस अन्तरतम की । 


दस 

मेरी मधुमय बेला में 
नव मेघों के गुरु गज्जन 
हैँ खोज रहा पुलितों में 
एकांत शांत में निजन | 


चिर उन्मन मृग-सी मेरी 
यह निस्पृह तृष्णा नीरब 
रुक जाती निर्जन पथ पर 
सुन कर यौवन का कलरव । 


उत्ताल तरंगों की इन 
उठती गिरती हिचकी-सी 
मिट जाती विरह-मिलन की 
विगलित घड़ियाँ सिसकी-सी । 


जाती क्‍यों लौट वहीं पर, 
वह हृदय नहीं, निर्देयता 
उससे हो टकरा कर फिर 
रोती क्‍यों आहत ममता ? 


.. ग्यारह 


दुर्दभ्य दुखों में पल कर 


विहवल मेरी निर्घनता 
खल रही और अब मुझको 
व्याकुल उर की निजनता । 


आँखों में छलछक उठी है. 


युग-यूुग की अरुणिम आशा, 
समझा दे कोई मुझको 
उर-विनिमय की परिभाषा ? 


नीहार तिमिर नीरव नभ 
थी धुली हुई पथ-रजनी 
दुलका दी किसने मेरे 
क्दन पर करुणा इतनी ? 


जब उर के बन्धन टूटे 


आहत था जअचन्तरचेतन 


_ विस्मृति की शीतल बूँदें 
धोएंगी ,अब सूनापन । 


. बारह 

पगली-सी सूती रजनी 
ताकती खड़ी तारकगण, 
नयनों के नीरव दल में 
आशा रहती करुणा बन । 


पल भर होती क्‍या देरी 
म्ुरझझा जाता उर सूना 
ढल कर भी बढ़ जाता तब 
पलकों का वेभव दूना। 


. निज स्नेहिल-स्रोत सुखा कर 
जब तुम निष्ठुर बन जाते 
हम उसी एक चितवन में 
प्रिय, मधु-पर्व मना जाते । 


सोरभ-से सपने सजते 
मधु निद्रा के सुमनों में 
_निश्वास-पवन से टकरा 
गिरते हेँ बिखर क्षणों में । 


तेरह 


 बेदना विद्व की ज्वाला, 


निश्वास हृदय के आकुल, 


चुपचाप विचरते रहते. 


मेरे कुछ्जों के खगकुर। 


चिर कन्दन विश्व अखिल का, 
निष्ठर की निमंमता, 
सुकुमार हृदय में मेरी 


रोयी थी आहत ममता । 


तन्द्रिल सुख तृप्ति कहाँ वह 
उस स्वप्निल अलस जगत का 


हँसता हो पुलकित मानस 


दिखला कर विभव विगत का। 


मानस में उनन्‍्मन लिपटी 
चिर सुप्त तृषा-सी कोई 
मिलने की स्मृतियाँ तेरी 
वेदना विकछ बन आयीं। 


.. चौदह 

प्रिय मेरे सुख से दुख का 
व्यापार नहीं क्‍या होगा 
इन उद्देलित लहरों का 
शुंगार नहीं क्या होगा ? 


पखह | 


बिखरा यह अकल॒ष जीवन 
संध्या-सा इस पतझ्नर में 
झरती करुणा क्‍यों तेरी 
लोचन निसर्ग-निश्नर में ? 


नीहार-तिमिर से जब जब 
छोटी जाती यह चितवन 
दिखलाते कौन कहो तुम 
वेदना निसृत अपनापन ? 


: धूलि में पुलिन की, क्‍यों तुम 

करती रो रो कर अभिनय 
मकरन्द कणों से ढल कर 

. मुझसे क्‍यों करती अनुनय ? 


सोलह 


कणिका-कनक से हिलते 
तारकगण उन अल्कों में, 
कैसी यह विकल प्रतीक्षा 
चिर दिन से दिग्पलकों में ? 


संध्या - स्वणिम - छाया में. 
मकरन्द-धूलि का अभिनय 
मलयानिल के बंवरों में 
परिचित दोनों का परिणय । 


उनन्‍्मन विधि का नितनतेन 
आलिगन के मधु-पल में 
अम्बर में व्यंग अनिल का 
तम का ऋन्‍दन जल थल में । 


मुखरित अविरल सिसकी में 
 बुंतों की विरह-कथायें 
 द्त-पात सजल तारों के 

रजनी की विकल व्यथायें | 


सत्रह क्‍ 


नीरव-सी करुण कहानी 
निखरी थी पंकज दल में 
वेदना उमड़ क्‍यों आयी 
अम्बर के अन्तस्तल में ! 


पुलिनों के प्यासे उर पर 
नीरद पलकें झुक आयीं 
करुणा के अवगुण्ठन में 
वेदना विकल भर आयीं। 


दृग-कूलों पर जीवन ने 
निज निधि बिखरा दी सारी 
जग करुणा माँग रहा अब 
. पीड़ा दिखला कर भारी। 


जीवन की धूलि उठाये क्‍ 


करती थी पीड़ा अभिनय 
क्यों मूँद लिया प्रऊकों को 


सुन कर मेरा चिर अनुनय ? 


_अठारह 


फीड 


अन्तर के वातायन में 
प्रिय मुखरित कितने मधु स्वर 
टकराती आई. कितनी 
दुख-लहरी जीवन-तट पर। 


दिग्पलकों में उमड़ी हैं 
मनृहार-भरी. निश्नरणी, 
लो सिसक चली. सुख-संध्या 
- टकराती तट से तरिणी ॥ 


सुख छोड़ चला तब मुझकों 
उनन्‍्माद लिये जीवन का 
संगिनी बनी यह पीड़ा 
संताप पिये मानस का ॥ 


उन्नीस 


पग्राणों से बाँध खड़ी हे 
जीवन की यह अभिलाषा 
धूमिल रजनी - छाया-सी 
है अकुलाती मृदु आशा। 


उस आशा-प्रत्याशा में 
दुखमय पीड़ा की सिसकी 
अन्तर को आलोडित कर 
इन लघ्‌ पलकों में झलकी । 


जागी निर्वास परस से 
जो तृष्णा अविरल तेरी 


निखरी है चन्द्रप्रभा सी 


पा कर मद पीड़ा मेरी । 


थी सुप्त यहाँ अब तक जो 
जीवन के कोलाहलरू में 
क्यों सहसा वह मधुलहरी 
छूहराई मानस-तल में ? 

केवल क्षण भर का परिचय 
उठती पलकें थीं रोयी 
कौतुक-सी पर व्याकुलता, 
चुपचाप सिसकती आयी। 


कहना होगा क्या--अब भी 
दिखला कर आँसू धारा 
मेरी साँसों में सुन लो 
मधुमय संगीत तुम्हारा | 


चिर चञ्चल चपला चलती 
मेघों के मानस तल में 
प्र आलोकित हो जाता 
मेरा पथ-संकट पल में । 


मानस-सुमनों को बिखरे 
हो कितना काल चला हैं. 
कैसे बतला दूँ. किसने. 
इनका विश्वास छला हें । 


इककीस' 


जीवन में आज अचानक 


उद्देलि हो कर सिहरीं 
प्रिय, अलस वेंदना-सी क्‍यों 
उर की मादक स्वर लहूंरी ? 


क्या विनिमय करना था जो 
आये अन्तिम पहरों में 
खो चुका हृदय यह कब से 


उन सुख-दुखमय लहरों में ? 


डबे हें हाय उसी में 
कितने अमोल आँसू कण, 


स्वणिम इतिहास बना कर 


मेरे कलरव औ ऋन्‍्दन ! 


उन नव किसलय कुड्मल ऑऔं 
कानन कुड्जों में तेरे 
देखों सित सिकता कण में 


अब भी हैं आँसू मेरें। 


_ बाईस 

मेरे मानस में मदिरा, 
है सतत व्यथा अम्बर में 
रे विरह-कथा अब लिख दी 
किसने मेरे अन्तर में ? 


इयामल घन की चिर अलसित 
फैली उत्कण्ठित बाहें 
दिग्पलकें भीग उठीं प्रिय 
सुन कर अन्तर की आहें ! 


जाने क्‍यों धीरे से जब 
छलता  वातायन. सुना 
शत शत हहरें छू जातीं 
प्राणों का कोना कोना । 


“ तैईस 


उन मधुमय रूपों में प्रिय 
. पा कर प्रतिबिम्ब, तुम्हारा 
फेनिल लहरों में उठता 
सुख-दुखमय द्ृन्द्ध हमारा। 


योवन-तट पर जब होता 


कोलाहल सुधि-सा परिचित 


लहराता काल सलिल में. 
जीवन सुख-दुख से चचित । 


अक्षय निधि को पीकर में 
करता शुंगार अधर का, 


दे जाता कौन व्यथा हें 


अपने व्याकुल अंतर का ? 


 निखरी थी धूलि-कणों में 
जब जीवन की परछाँई 


. नीरबता उतर गगन से 
मेरे मानस पर छायी। 


चौबीस 

उस विजन-प्रांत में मधुमय 
कितना परिमल है बिखरा 
धुल जाती विषम कलुषता 
उर-दग्ध विभव में लहरा। 


. वह मधुमय छलना थी, हाँ, 
उन पलकों की भाषा में 
था नीरव नीरद नतेंन 
उर-अम्बर की आशा में। 


उन तनन्‍्द्राउ्स सपनों में 
होती थी बेसुध बातें 
वह स्पर्श-मधुर, औ' ऋन्‍दन, 
फिर शेष विरह की रातें। 


प्रालेय. प्रबल - धारा - सी 
जब लौट वेदना आती, 
नव भाव विकल विप्लव में 
जग सुप्त चेतना जाती । 


पच्चीस' 


वेदना विनन्दित स्पन्दन 
भर जाता जगत निखिल में, 
रह पातीं ये मुक्तायें 
फिर नहीं पछक-अज्चल में । 


जीवन के अक्षय खण्डहर-- 
अस्फुट स्वर, कोमल-स्पन्दन 
परिरम्भ-मिलून, छल-चुम्बन 
कुछ सिसकी औ' कुछ ऋन्‍दन | 


पीड़ा यह वहीं विचरती, 
नव धूल - धूप - छाया - सी, 


मन्दार मलय के सौरभ, 


ओऔ' मन्त्र-मुग्ध माया-्सी । 


के छब्बीस 

बिखराती संध्या - बाला 
जब सौर-जगत की माला 
जल उठती है प्राणों में 
जीवन की शीतल ज्वाला ! 


अनुराग विकल हहरों में 
मुख-चन्द्र स्वयं छिप जाता, 
संकेत सररू सीपी का 
फेनिल घूँघट हट जाता। 


जाता कोई जब धीरे 
चन्द्रिका लिये जलदों में 
चिर तप्त तिमिर रोता तब 
छिपकर अविरल जलजों में! 


सत्ताईस 


जब प्राण-पुलिन पर मेरे 


पीडाएँ.. सोती. तनमय 


इस दूग संचित सिसकी से 
सुख-दुख का होता परिणय। 


बंध पाये तार न टूटे 
प्रिय कंसे कहूँ कहानी 
चपला-सी दौड़ रही हैं 
पीड़ा मेरी मनमानी। 


सस्मित पलकों में पा कर 
निस्पृुह योवत की माया 
मकरन्द भार लिये कोई 
चुपचाप हृदय पर छाया। 


भीगी स्मृतियाँ थीं मेरी 
जो लहरों सी बलखायीं 





अन्तर-कूलों को छुकर 
दिग्पलकों से टठकरायीं।. 


. अद्ठाईस 

कामना खड़ी उतरी थी 
तम के उस नीरव तट पर, 
वासना विकल छायी थी 
मानों यौवन से छक कर। 


सुन्दरते | तुम चिर मधुमय' 
चिर मादक मृदु अभिनय-सी, 
यौवन की परछाईं में 
अविचल आगत विस्मय-सी । 


घन-बिजली लूट चुकी तब 
रजनी की ब्रीड़ा सारी, 
इस रिक्त भाल का पोछ 
केसे कलंक यह भारी? 


उनतीस' 


पापों के कोलाहल में 
मेंनें मदिरा थी पी ली, 
उस सुप्त व्यथा के पल में 
रूठी थी नियति अकेली । 


पल-पल में पगली तेरी 
पलकें करती थीं पूजन, 
मानस मंदिर में पीड़ा 
तब ढूँढ़ रही थीं जीवन । 


यह तारक-मंजुल छाया 
प्रद्याशा महामिलन की, 
हुँ खड़ा ढूँढ़ता तुमको 
में खा कर शपथ प्रणय की। 


 त्तीस' 






युग-युग ्‌ है 8 | 
परिमल-सौ #छ| ्‌ 5 
निव्वासों की» छाया. 


मेरी उर दग्ध चिता पर 
जब अभिलाषाएँ जलतीं 
वेदना-विभूति बिखरती 
सोई सित-रेख मचलती। 


कितनी दुख-रजनी में, था 
सबने मुझको .. बहलाया 
निर्मोही किन्तु थरे क्‍यों 
तुमने भी आज भुलाया ! 


मधु-स्मृतियाँ लो सोयीं 
सस्मित मेरे. स्पन्दन, 
जड़-चेतन की बाहों में. 
जागा है केवल ऋन्‍्दन। 


द इकतीस 


मधुमय वरदानों में में 
भूला निहेन्द्र, पड़ा था, 
मेरी अन्तिम सिसकी पर 
कुछ दुख-मकरन्द उड़ा था । 


उस अम्बर के छल-नी रद 


नीहार-दूगों के अभिनय। 


केसे दूँ व्यथित हृदय से 
अनुदान विकल वह सविनय ? 


जब गीली पलक उठाये 


मेरी निर्धतता रोयी 
तब मेरे भगत-हृदय से 


_च्छेना विकल टकरायी | 


में बेंसुध हो कर गाया 
विस्मृत जीवन को पी कर, 
कितनी रातें, कितने दिन 


पलकों में आँसू ले कर। . 


बत्तीस- 


पीड। 


अपलक पलकों की छाया, 
मानस मरुथल-सा सूखा, 
सुनसान नयन के नीचे 
चलता हूँ, रूखा-रूखा । 


वह , नीरव निष्प्रभ रजनी, 
मुखरित तारों की सिसकी, 
ढुलती सुनसान पहर में 
जाने क्‍यों करुणा किसकी ? 


नीरद से ढक दिग्पलके 
ढुलका दो बूदें जातीं, 
इन मानस मरुख्रोतों में 
कितनी ममता भर आती । 


तैतीस 


सपनों में जब धुल जाती 
सिसकी-सी क्रन्दित रातें, 
दुग-तट पर रह जाती हैं 
कुछ उल्काओं की घातें। 


निर्जंत सिकता-सित तट पर 


निस्पृह तृष्णा हठ करती, 
विश्वास दिलाऊँ  कंसे 
बह मादकता छल करती । 


अम्बर की कुहेलिका में, 
छिंप जाता शीतल हिमकर, 


बह विकल' वेदना मेरी 


बलखाती नीलम पंथ पर । 


मेरे जग के. केवल तुमे 


साथी-चिर परिचित सपने, 
जीवन का रोना ले कर 
चलते हम पथ पर अपने । 


चोंतीस 


पीडा 


मेरे इस विश्व-कुहर में 
लुट गये सभी सुख अपने, 
में दूर चला ले कर बस 
कुछ आँसू औ' कुछ सपने । 


रजनी . शीतल सित-शैय्या, 
उर-सिन्धु विकल था सोया, 
निरबेन्ध क्षितिज के ऊपर 
तारक एकाकी रोया । 


जीवन - सागर से .. भेरे 


चुन-चुत कर सुख-मुकतायें 


तुम छोड़. गये हो संध्या- 
सिकता " पर पम-रेखायें । 


प्रतिदान प्रणय पल की मृदू 
केसे भूल निर्ममता, 
मेरा ही कोष लूटा कर : 
छिड़का दी थी निर्देयता । 


पेंतीस 


में घूम पड़ा आँसू से 
प्राणों का अध्यं चढ़ा कर, 
दुलकाई करुणा उसने 
क्यों मुझको पुनः बुला कर ? 


उस महाशून्य में जब तक 
थी गज रही उनकी ध्वनि, 
में रहा घूमता बन कर 
उनकी ही सजल प्रतिध्वनि ! 


इतिहास नहीं हैं मेरा 
विद्चल गति अस्त-उदय का, 
में रहा ढँढता . उनको 


हद. 


ले हाहाकार हृदय का। 


जागी हैं अब विस्मृतियाँ 


योवन के सूने क्षण में, 
चडउ-चल-वा रिद- वनिता-सी 


पलतीं मेरे जीवन में | 


छत्तीस 





पीडा 


उत्तरी थी फेनिक लहरी 
तिमिरान्त पहर के पट में, 
अब प्राण भीगता आकुल 
प्रत्यूष प्रतीक्षा तट में । 


मर्मर अन्तरवेतन का 
कोलाहल राकानिधि में, 
अनजान अरे ! पर सिसकी _ 
क्यों उतर पड़ी दृगनिधि में ? 


आओ, है संयत स्वर की 
स्पृहणीय रागिनी मृदु तुम, 
चिर अनस्तित्व से झंकृत 
पीड़े ! रमणीय मधुर तुम । 


जो विद्व-वेदना सिहरी 
जीवन के निश्वासों में, 
उन्मुक्त तृषा-सी आयी 
मुझसे उल्ल-झी बाहों में । 


क्या कम था उनका अनुग्रह 
दे गये रिक्त - जो प्याली, 
उन्‍्माद सिधु में भर दी 
मधु-मादक बूंद निराली | 


जब बन्‍न्दी थे हम उनके 
यौवन के पहले क्षण में, 
मेरे भी कितने सपने 
घुल आये आऑँसू-कण में। 


 अड़तीस: 


आहत हैं प्राण इधर यह 
कुसुमों के जड़-शूलों पर, 
विश्राम कहाँ लहरों को 
राका - यौवन -कूलों पर ? 


कितनी सुनसान पंहर में 
भीगी जो सजग व्यथाएं, 
जीवन के कोलाहलू में 
लो आयी पलक उठाए। 


तारक-पथ में नीरव तुम 
 रुकते क्‍यों चलते-चलते, 
सुखकर मेरे. मृदु सपने 
साकार, अधूरे ढलते ! 


दुख फैल रहां हैं मन का 
सुख से पीड़ा पलने दो, 
अभिलाषायें मानसे की. 
अब धू-धू कर जलने दो |. 


. उनतालीस 


रहने दो और न छेड़ो 
निर्मेम इन मनुहारों को, 
रो रो कर सोयी हैं ये 
पलकें निहार तारों को । 


चिर तृष्णा गई छोड़ जो 
कलषित कलंक जीवन में, 
वह मरीचिका-सी छलती 
मुझको अब इस मधुवन में। 


इस बीहड़ पथ की विस्मृति, 
भटकी भीगी - छाया-सी, 
अन्तर में मुझे छिपा कर 
सिसंका करती माया-सी । 


केसे समझाऊँ ' अपने 
सूनेपप का यह रोदन, 
हो गये मौन जब मेरे 
चिर मुखरित सिसकी-स्पन्दन । 


चालीस ु 


पीडा 


मेरे चिर विश्व-विकल म 
दुखमय कोलाहल कितना, 
में एक अकिज्चन हूं अब 
जीवन का ले कर सपना । 


जीवन-पथ पर एकाकी 
सुख-दुख मिलते हैं ऐसे, 
वह मादक स्वणिम संध्या 
काली रजनी से जसे । 


परिबन्ध शिथिल प्राणों के 
पतझर-सी यह नीरसता, 
व्याकुल है मेरी पीड़ा 
पीने को अब  समरसता । 


छलकी - हैं. मानस-प्याली 
सामीप्य अधर का पा कर, 
कितनी मादक हैं छलना 
रहता हूँ आँसू पी कर । 


इकतालीस 


वेदना-सजग पथ से ही 
यह लौट हृदय है आया, 


अपराध निरीह प्रणय का 


सपनों से नीड़ बनाया । 


इन पलकों के सुख-सपने 
'जागे थे सिसकी ले कर, 
किसने सुला दिया उनको 
धीरे से थपकी दे करे * 


कैसे दिखलाऊँ उर की 
यह चिर पीड़ित व्याकुलता, 
भीगी पुतली. में रोती 
_चुम्बन-चचित विह्नलता । 


कानन की नीरवता से 
हैं स्वप्न तिरोहित होता, 
इस चिर निस्तब्ध निशा में 
सुख भी जग कर हैं सोता । 


 बयालीस 


पी 


् 


मानस के गोपन-वन में 
तंद्रिल पछकों का खिलना, 
क्षण भर के मधुर-मिलन में 
सुख-वेभव का जग खिलना । 


आँसू की शीतलता से 
प्रतिदान प्रणय का खिलना, 
चिर स्वप्निल नीरबता में 
मेरे दुख का उठ मिलना। 


हैं दोड़ सुखद जीवन की 
ले कर सुख-दुख के दावे, 
अवकाश कहाँ साँसों को 
जो तेरी करुणा पावे ? 


मधु बूँद मिलन की पल भर 
करती अधरों को गीली, 
संताप पिछा कर राका 
लौटा लेती निज प्याली | 


तैतालीस 


मेरी पीड़ा का नत्तेंन 
तेरे मधुमय बन्धन में, 
मधुमास खिले हैं मेरे 
उन अविरल आलिगन में । 


क्यों बन्द हृदय की वीणा 
कितना मधुमय कलरव था, 
गूँजेगा क्‍या न यहाँ अब 
कुछ्जों में जो मधुरव था ! 


चौवालीस 


पीड़ा 


जब मृण्मय दीप जला कर 
प्रिय. पगली-सी बलखाती, 
सीमाएँ तोड़ हृदय की 
पीड़ा बनती दिग-व्यापी । 


पूनम की बेसुध रातें, 
सुख-सपनों में सो जाता, 
जागृति में आँसू ले कर 
में फिर जग में खो जाता । 


मकरन्द बना पथ का दुख 
छविमान कनक से दुग-जल, 
तत्काहल परस पीड़ा ने 
कर दिया मौन औ अविक छल 


पंतालीस 


ग यह उनन्‍मन जीवन 
दुर्गभ पथ के राही-न्सा, 
चिर विकल सिधु में तेरे 
भटका करता राई-सा । 


क्या गूंजेंगा, वह स्वर-मधु 
इस निःस्वन वन में. सारा, 
जंब तम के उपकूलों में 
रोता हो प्यार हमारा ? 


अभिशपष्त क्षणों में छिप कर 
सिसकी थी मेरी कीड़ा, 
उनकी थपकी से मीठी 


रोने लगती यह पीड़ा | . 


इस मानस-मरु में बहता. 
करुणा का स्रोत तुम्हारा 
कंलरव बन कन्दन सोता 
- घल जाता कलूष हमारा । 


छियालीस 


पीडा 


सुख-शून्य विकल भू पर जब 
चिर पावस पल-पल रोता, 
आँखों का वेभव दे कर 
यह अन्तर भीगा होता-। 


अककक 


उस तिमिर-प्ररुय आँधी में 
गिर नीड़ गया जब होता, 
उस बीहड़ शून्य विजन में 
केवल कवि का स्वर होता । 


यह निर्जव नीरव जीवन, 
साँसें थक कर हें बिखरी, 
इंस अन्तराल में मेरे 
मचली ' अन्तिम स्वर-लहरी । 


में अविकल ढूंढ़ रहा हूँ 
मधु-खोत विमल वह धारा, 
जिसके दोनों कूलों पर 
हँसता था प्रणय हमारा । 


सेंतालीस 


मेरे चिर सूनेपन में 
पीड़ा का प्रणय-सजाना, 
मानस-तट  पंर हलहरों-सा 
विधि का नतेन मनमाना । 


यह मर्माहत सूनापन, 
प्राणों की बिखरी बातें 
वीणा की स्वर-लहरी में 
धुलती हें मेरी रातें। 


कंसे भूल बोलो, प्रिय, 
चुम्बन--चचित हो जाना, 
तेरे स्पन्दित प्राणों में 
मेरी सिसकी का सोना ? 


है. विकल वेदने ! आओ 
दृग-पथ से चलते-चलते, 
सुन, धैर्य नहीं प्राणों को 
लो हम भी कुछ कह चलते। 


 अड़तालीस 


पीड़ा 


युग युग के साथी मेरे 
आओ तुम . एक अकेले, 
इस नीरव निर्जत पथ पर 
हम दोनों चिर दिन खेंलें। 


चेतनामयी तुम सुन्दर 
प्रिय प्राण अमर हो जावे, 
ये अकलूष पीड़ा. मेरी 
उस महामिलन में सोवे । 


है सुख-दुख से अनुप्राणित 
पीड़ा इस अन्तरतम में, 
विश्वास-विसरजित सब का 

इस निर्वासित जीवन में । 


थी गूंज 'रही श्राणों में 

जो विकल रागिनी मेरी, 
हो गई व्याप्त अम्बर में .. 
मादकता पा कर तेरी। 


. उनचांस . 


संसृति के स्वप्निल साथी 
कुहुरित कुड्जों में उतरो, 
इन धूलि-कणों में अविरल 
ममता बरसा कर विचरो। 


था कितनी बार उठाया 
तुमने प्रिय सम्बल दे कर, 
पर- सुला रही विधि मुझको 
. अब अपना सब बल ले कर । 


यह नवरू रागिनी . मेरी 
कर हाहाकार रही हें, 
करुणा की व्यथित कहानी 


प्रिय बन मनुहार रही हे । 


प्रिय विरहाकुल दुग-तट पर 
जीवन को लहराने दो, 
हाँ, सीपी की तुष्णा में 
इन साँसों को रोने दो । 


पचास 


पीड! 


रागिनी रुद्ध, क्षत वीणा 
इलथ अंगुलियाँ, व्याकुल मन, 
अन्तर के द्रन्द्र शिथिल सब 
हैं विधुर म्लान यह जीवन । 


ढुलकी करुणा की प्याली 
जब उठी सजछ व्यांकुलता, 
वह चली अकेली मेरी 
चिर निर्वासित चंचलता ॥ 


अवशेष तिमिर अम्बर में, 
जीवन अभिशाप बना फिर 


. इक्याँवन 


चिर शांत निल्‍रूय के नीचे 
सोया सुख धूलि कणों में, 
रो-रो कर ढुलक उठा पर 
चिर दुख मकरन्द कणों में । 


कैसे ले छिपा दूगों में 
पीड़ित उर की व्याकुलता, 
जीवन के पुलिनों से जो 
टकराई चिर-विह्चलता । 


अब जीवन पात्र उठाये. 


लो भीख माँगती साँसें, 
अनुदिन चल कर बन जातीं 


जो स्वयं कार की ग्रासें | 


यह मानस-तट हें सूखा 


पर सुख, लहरी टकराती,.. 
मेरे दुख-दग्ध क्षणों पर: 
 धूमिल किरणें लहरातीं। 


पीडा 


पंकिलक लहरों में जीवन 
मधु-भाल उठा कर सोता, 
जलजात हृदय का मेरा 
वेभव बिखरा कर रोता। 


चाँदनी बरस थक जातीं 
सागर चुप हो सो जाता, 
ऐसे उस आलिगन में 
: रोमाडच मधुर हो आता। 


क्या कर लोग दो बतला 
अपने इस नेह-डोर से? 
आई यह गति मन्धथर हो 
तेरे उस नयन-कोर से! 


. तिरपन 


अन्तिम रेखा यह धूमिल 
उठती चिर शान्त चिता से, 
हो अभिषेक रहा किसका 
मेरी अनजान व्यथा से ? 


खचिर धूमिल रजनी ज्वाला 
सिसका करती जीवन में, 
सब पाष स्वयं जल जाता. 
रह विभूति जाती क्षण में । 


चिर अनन्त के चरणों में 
मेरा हो प्रणय निवेदन, 
शृंखला मुक्त प्राणों का. 
हो नित्य अमर अभिवादन । 


है चोवन- 


विस्मृति के अवशेषों में 
साधना सहज मधुमय हो, 
पीड़ा के मृदु हाथों में 
यह जीवन मंगलमय हो । 


सिसकी साँसों से निखरा 
जीवन का यह क्षण-क्षण हो, 
निवंद शून्य जलदों-सा 
दुख का पागल विचरण हो । 


उस मुक्त मूच्छेना मधु से 
पीड़ा का चिर नतंन हो, 
 बेदना विकल लहरी का 
मधुलय में परिवर्तन हो । 


पचपन _ 


